

# रुक रुक कर हो रही बारिश, जलमग्न बस्तियों का जायजा लेने उतरा प्रशासन

रूपनगर बीजेएस में सेना की नाव चलीं, लोगों को सुरक्षित निकाला

जोधपुर, (कासं)। तीन दिन से जारी बारिश में मारवाड़ नहा गया। रुक रुक कर आज भी हल्की बारिश जारी रही। बारिश किसानों के लिए फायदेमंद रही तो कई किसानों के लिए नुकसानदायक साबित हो गई। जोधपुर शहर में बारिश के बाद आज सुबह पूरा प्रशासन सड़कों पर उतर आया। बारिश के बाद शहर की निचली बस्तियां जलमग्न हैं। बीजेएस के रूप नगर में कई मकान पानी में पूरी तरह डूब चुके हैं। राहत और बचाव के लिए सेना को उतरना पड़ा। सेना ने नांव के जरिए लोगों को राहत पहुंचाने के साथ सुरक्षित बाहर निकाला। बारिश का दौर रात एक बजे तक जारी रहा। गनीमत रही कि हल्की बौछारें ही गिरां।

इधर संभागीय आयुक्त कैलाशचंद्र मीणा ने अधिकारियों के साथ बासनी की डर्बी कॉलोनी का जायजा लिया। काफी लोगों को रात में ही रेस्क्यू कर बाहर निकाल कर नजदीक के स्कूल में शिफ्ट किया गया तो कईयों को आज समझावश कर बाहर निकाल कर अन्यत्र भेजा गया। इस बस्ती में घरों में पानी भरा है। जिला कलेक्टर हिमांशु गुप्ता भी प्रतापनगर एसीपी प्रेम धण्डे के साथ कायलाना, माचिया पार्क और सिद्धनाथ रोड पर पहुंचे। सुसाइड पाइंट पर गहन मंथन के साथ सुरक्षा व्यवस्था जांची। पर्यटन के लिए आने जाने वालों पर रोक रही। जोधपुर जिले और तहसील स्तर पर 500 एमएम तक पानी रात एक बजे तक बरस चुका है। आज भी रेलवे स्टेशन, बस स्टैंड पर पानी भरा पड़ा है। पटरियां जलमग्न हो रखी हैं। जिला



जोधपुर में सेना ने बारिश में फंसे लोगों को नाव से निकालकर सुरक्षित स्थान पर पहुंचाया।

प्रशासन की मदद के लिए सेना के जवानों को लगाया गया है। जवान रेस्क्यू के साथ कई दिनों से घरों में फंसे लोगों को खाने का सामान भी पहुंचा रहे हैं। जोधपुर में तीन दिन में यहाँ करीब 10 इंच पानी बरसा है। बारिश के चलते तीन दिन में सात मौतें हो चुकी हैं। बारिश कम होने के बाद अब हर तरफ शहर-गांव डूबे नजर आ रहे हैं। शहर के बासनी स्थित डर्बी श्रमिक

कॉलोनी को भी खाली करवा लिया गया है। विजय चौक में किसान हॉस्टल का हिस्सा भरभरा कर गिर गया। बरसात से उपजे हालात से जिले के गांवों और शहरी क्षेत्र में आज भी स्कूलें बंद रही। जोधपुर-बाड़मेर ट्रेन को रद्द कर दिया गया है। तेज बारिश के बाद डर्बी व श्रमिक कॉलोनी में जिला प्रशासन की ओर से कॉलोनी खाली करने के लिए मुनादी करवाई गई। यहां 400 लोग पानी में घिर गए थे। रात को

ही रेस्क्यू कर टीम ने करीब 200 लोगों को पास के स्कूल में शिफ्ट किया। पुलिस प्रशासन ने सुरक्षा की दृष्टि से मंडोर रोड स्थित जनता कॉलोनी के 20 परिवारों को मदरसे में शिफ्ट किया। इन तीन दिनों में करीब 15 से ज्यादा जर्जर मकान गिर गए। शहर की दर्जनों कॉलोनीयों जलमग्न हैं। बाप कस्बे से लगते भोजो की बाप भील बस्ती में 70-80 परिवार पानी से घिरे हैं। लोहावट में नाडी-तालाब ओवर फ्लो

होने से लोहावट के पास रेल पटरियां अवरखल हो गई हैं। गाड़ी संख्या 14895, जोधपुर-बाड़मेर ट्रेन को बुधवार को रद्द कर दिया गया था। रक की कमी के कारण गाड़ी 14896, बाड़मेर-जोधपुर रद्द कर दी गई है। पर्यटन स्थलों पर लोगों को आवश्यक जावक बढने पर प्रशासन रोक लगा दी है। कायलाना, गुलाब सागर, कदमकं डी, अरना झरना, सिद्धनाथ रोड, मंडोर नागादडी, माचिया पार्क

■ राहत और बचाव के लिए सेना को उतरना पड़ा

■ जिला प्रशासन ने डर्बी व श्रमिक कॉलोनी के करीब 200 लोगों को पास के स्कूल में शिफ्ट किया

की तरफ आने जाने वालों पर रोक लगाई गई है। लोगों को समझावश कर वापिस भिजवाया जा रहा है। पुलिस का जाबता तैनात होने के साथ एसटीएफ के जवान भी तैनात किए गए हैं।

जिला स्तरीय बाढ़ नियंत्रण कक्ष से प्राप्त जानकारी के अनुसार जिले में गुरुवार सुबहे 8 बजे समाप्त हुए पिछले 24 घण्टे में 18 तहसीलों में कुल 36.89 मिमी औसत वर्षा दर्ज की गई। इस अवधि में सर्वाधिक 135 मिमी बारिश लोहावट तहसील क्षेत्र में दर्ज की गई। जबकि आठ तहसील क्षेत्र में वर्षा का आंकड़ा शून्य रहा। जिले के प्रभारी मंत्री डॉ. सुभाष गंगू दो दिवसीय दौर के अन्तर्गत 29 जुलाई, शुक्रवार को जोधपुर आगो तथा शहर एवं जिले में बारिश से हुए नुकसान का जायजा लेंगे। वे विभागीय उच्चाधिकारियों के साथ बैठक भी लेंगे।

## मारपीट के बाद गला काटने की धमकी दी

बांदनवाड़ा, (निर्सं)। निकटवर्ती गांव चांपानेरी में बच्चों में हुए झगड़े के मामलों को लेकर उदयपुर हत्याकाण्ड की तरह गला काटने की धमकी का मामला प्रकाश में आया है।

पीड़िता ने गुरुवार को उपखण्ड अधिकारी प्रभात त्रिपाठी को ज्ञापन देकर सुरक्षा की मांग की है। उपखण्ड अधिकारी को दिए ज्ञापन में जैन मोहल्ला सदर बाजार चांपानेरी निवासी अंजली पत्नी मुकेश गंगू ने बताया कि हमारा मकान जैन मोहल्ला सदर बाजार चांपानेरी में स्थित है। उसी गली में आखिर में बाबू खां पुत्र करीम बख्शा का भी मकान है। करीब 15 दिन पूर्व मेरे बच्चे को बाबू खां के बच्चे ने पीट दिया था। इस बात का हमने बाबू खां व उसकी पत्नी रहीसा बानो को उलवाहना दिया था तथा हमारे मोहल्ले व परिचित व्यक्तियों के समझाने पर उक्त विवाद उसी समय समाप्त हो गया था लेकिन इस बात की रंजिश रखते हुए 14 जुलाई को मेरे देवर राकेश से बाबू खां व उसकी पत्नी रहीसा ने मुख्य बाजार में मारपीट की। किंतु लोगों के समझाने पर हमने पुलिस थाना भिनाय में रिपोर्ट दर्ज नहीं करवाई थी। 27 जुलाई को मेरे 2 वर्षीय पुत्र से बाबू खां के पुत्र ने

■ सुरक्षा की मांग को लेकर उपखण्ड अधिकारी को दिया ज्ञापन

मारपीट की व शाम को करीब 7 बजे बाबू खां, उसकी पत्नी रहीसा, पुत्रियां रानू व रंजिया एकाग्र होकर मेरे घर के बाहर आये तथा मुझे घर के बाहर बुलाया तथा जबरन बच्चों की बात को लेकर गाली गलौच करते हुए मारपीट की। मेरी चीख सुनकर मेरी ननद किरण दौड़कर बाहर आई तो इन लोगों ने उससे भी मारपीट की। इस दौरान मोहल्ले के लोगों की मौजूदगी में बाबू खां ने मुझे धमकी दी कि उदयपुर में जिस तरह से गला काटकर हत्या की गई थी उसी तरह मैं तेरे बच्चे का गला काट दूंगा। उसके दो टुकड़े कर दूंगा। मुझे पक्का मुसल मान कहते हैं। ज्ञापन में पीड़िता ने पूरे परिवार को सुरक्षा दिलाने की मांग की गई है। उपखण्ड अधिकारी द्वारा मामले को लेकर भिनाय थानाधिकारी को कार्यवाही करने के निर्देश प्रदान किए हैं।

## बघेरे ने गाय का शिकार किया, किसानों ने भगाया

निवाई, (निर्सं)। गांव बस्सी में बुधवार की रात एक बघेरे द्वारा गाय का शिकार करने के बाद किसानों में भय व्याप्त हो गया। बस्सी सरपंच सांवरमल मीणा ने बताया कि बुधवार की रात पिपलाज माता के समीप से थली में जाने वाले रास्ते में स्थित रामकरण रौर के खेत पर बने मकान के पास बघेरे ने गाय का शिकार किया और उसे घसीटकर ले गया। आस-पास के खेतों में रखवाली कर रहे किसानों को आहत सुनाई दी

जिस पर उन्होंने टॉर्च के उजाले से देखा तो उन्हें जंगली जानवर बघेरे के होने की आशंका लगी। उन्होंने आस-पास से अन्य किसानों को बुलाकर शोर मचाकर टॉर्चों की सहायता से जंगली जानवर को भगाया। इसके बाद किसान उस जगह पहुंचे तो एक गाय घायल अवस्था में मिली। किसानों ने टॉर्च से जंगली जानवरों के पैरों के निशान देखकर बघेरे होने की आशंका जताई। सूचना पर वन विभाग की टीम ने गुरुवार को मौके से जंगली जानवर के पामार्क लिए।

## मार्बल स्लैब खिसकने से चार श्रमिक दबे


जोधपुर, (कासं)। जोधपुर शहर के निकटवर्ती मंडोर पुलिस थाने से आगे राइट साइड में आई एक पत्थर कटिंग फैक्ट्री में गुरुवार दोपहर हादसा हुआ। दो श्रमिकों की मौत हो गई जबकि दो घायल हो गए। इन्हें उपचार के लिए मथुरादास माथुर अस्पताल भेजा गया है। श्रमिक फैक्ट्री में मार्बल स्लैब को खिसकाने का काम कर रहे थे तब हादसा हुआ।

एसीपी मंडोर राजेंद्र प्रसाद दिवाकर ने बताया कि मंडोर पुलिस थाने से आगे राइट साइड में सुशील स्टोन फैक्ट्री आई है। यहां पर दोपहर में कुछ श्रमिक मार्बल स्लैब को खिसकाने का काम कर रहे थे। 12 गुणा 8 साइज की स्लैब जोकि तिरछी थी उन्हें सोधा किया जा रहा था। तब एक स्लैब को खिसकाने के समय 10-15 स्लैब एक साथ फिसल कर श्रमिकों पर गिर गई। हादसे में लूणी के सतलाना निवासी ढलाराम, झंवर के बडलों का बास निवासी सिंकदर, तापू ओसियां के धडा का बास निवासी प्रेमसिंह एवं राजसमंद के देवगढ मदारिया निवासी बलवीरसिंह दब गए।

हादसे से फैक्ट्री में अन्य श्रमिकों में हड़कंप मच गया। आननफानन में स्लैब को हटाया गया। तब तक सिकंदर और ढलाराम की मौत हो चुकी थी। सूचना पर एसीपी मंडोर राजेंद्र प्रसाद दिवाकर, मंडोर थानाधिकारी मनीष देव आदि वहां पहुंचे। गंभीर रूप से घायल हुए बलवीरसिंह एवं प्रेमसिंह को एमडीएम अस्पताल भिजवाया गया है।

## 24 घंटे में जैतारण में सर्वाधिक 49 मिमी बरसात दर्ज

जोगड़ावास-2 बांध हुआ ओवरफ्लो



लगातार बारिश से पाली के जवाई बांध में पानी की आवक बढ़ी।

पाली, (नि.सं.)। पाली जिले में पिछले 24 घंटों में सबसे ज्यादा जैतारण तहसील में 49 बरसात दर्ज की गई। वहीं जिले का जोगड़ावास-2 बांध भी ओवरफ्लो हो गया। जवाई बांध में गुरुवार सुबह तक गेज 24.10 फीट तक पहुंच गया। वहीं सेई बांध का गेज 4.60 रहा। पाली के निकट स्थित हेमावास बांध का गेज भी बढ़कर 14.55 फीट तक पहुंच गया

■ जवाई बांध का भराव 24.30 व हेमावास का 14.55 फीट रिकॉर्ड किया

है। जोगड़ावास-2 बांध की भराव क्षमता 6.49 फीट के करीब है। पाली शहर में भी गुरुवार को सिर्फ हल्की बूदाबांदी रही। पिछले 24 घंटों में

जैतारण-49, पाली-21, रानी-07, रोहट-05, सुमेरपुर-04, बाली-02, देसूरी-03, रायपुर-01, जवाई बांध-04, गिरोलिया बांध-13, राजसागर चौपडा-11 एमएम हुई। हेमावास बांध 14.55 फीट, सरदारसमंद-13.60 फीट, जोगड़ावास-2 बांध 6.49 फीट, बाणियावास 7.10 फीट रिकॉर्ड किया गया।

## सोते समय मकान गिरा

बीकानेर, (निर्सं)। जिले के दंतौर में तेज बारिश के कारण कच्चा मकान गिरने से पति-पत्नी और बच्चों की दर्दनाक मौत हो गई। तीनों घर में सो रहे

■ मां-बाप और बेटे की मौतें पर ही मौत

थे और गुरुवार सुबह अचानक मकान गिर गया। मृतकों के शव अब दंतौर के अस्पताल में पोस्टमार्टम के लिए ए रखे गए हैं। दंतौर और खाजूवाला परिया में पिछले लंबे समय से आ रही तेज बारिश बारिश के पानी ने कच्चे मकानों को घेर रखा था। बुधवार रात से गुरुवार सुबह तक बारिश हुई और इस बीच अचानक एक कच्चा मकान गिर गया। दंतौर के चक 25 बीएल डी में महावीर कुम्हार (40), उसकी पत्नी सावित्री (38) वर्ष व पुत्र योगेश (13) वहीं सो रहे थे जब मकान गिरा तब संभवतः ये तीनों सो रहे थे। इनकी मौतें पर ही मौत हो गई। आस-पास के लोगों को पता ही नहीं चला। सुबह जब आस-पास के लोग बाहर निकले तो मकान गिरा हुआ था। भागकर पहुंचे और मकान के अंदर देखा तो तीनों के शव पड़े थे। घटना की जानकारी मिलने पर खाजूवाला एसडीएम श्योराम, खाजूवाला सीओ अंजुम कायल, तहसील दार गिरधारी सिंह, दंतौर थानाधिकारी हरपाल सिंह, प्रधान ममता बिरडा आदि मौके पर पहुंचे। समाजसेवी धर्मपाल बिरडा, पटवारी सुरजीत सिंह, दंतौर सरपंच खालि क खान व 17 केएचएम सरपंच शेरू खां मौके पर पहुंचे और राहत कार्यों में सहयोग किया। मौके से मलबा हटाकर तीनों के शव निकाले गए।

## बारिश के चलते जगह-जगह कॉलोनीयों में जलभराव



पावटा में कॉलोनीयों में भरे कीचड़ में फंसा बाइक सवार।

पावटा, (निर्सं)। बारिश के चलते जगह-जगह कॉलोनीयों में जलभराव की समस्या लोगों के लिए मुसीबत बन रही है। कुछ दिनों से रूक-रूककर बारिश होने व कॉलोनीयों में जल निकासी नहीं होने के कारण लोगों को आने-जाने में परेशानी का सामना करना पड़ रहा है।

बारिश होने पर वार्ड न.7 सब्जी मंडी में पानी भर गया। रात के समय बाइक सवार अक्सर गडबडों में गिरकर चोटिल हो जाते हैं। कई बार साइकिल से स्कूल जाने वाले छात्र गड्डे में गिरकर घायल हो चुके हैं। वहीं वार्ड पाषण्ड विजय गुप्ता व पूर्व सरपंच गोपाल

■ बारिश होने पर सब्जी मंडी में पानी भर गया

अग्रवाल ने बताया कि सड़क पर जल भराव की कई बार शिकायत पर इस रोड का टेंडर भी निकाल दिया गया था लेकिन पावटा प्रागपुरा चेरमैन उर्मिला अग्रवाल द्वारा उसे निरस्त कर दिया गया था जिसका खामियाजा वार्डवासियों को भुगतना पड़ रहा है। कॉलोनीयों में हर जगह सड़कें खुदी पड़ी हैं। इन सड़कों को अब न तो नगरपालिका ठीक कर रही है और ना ही जलदाय विभाग।

पावटा प्रागपुरा नगरपालिका ईओ हरिहरायण यादव का कहना है कि जलदाय विभाग हो अथवा अन्य कोई एजेंसी यदि किसी कार्य के लिए सड़क तोड़ना जरूरी है तो उसके लिए नियमानुसार पहले लिखित मंजूरी लेनी चाहिए।

पीएचडी विभाग के गगन गुर्जर का कहना है कि अगर कहीं पाइप लाइन लीक हो जाती है तो उसे तत्काल ठीक करना भी जरूरी है। नई पाइप लाइन डालते वक्त तो हम टेंडर में इसका प्रावधान करते हैं। लेकिन, लीकेज ठीक करने के बाद उस सड़क की मरम्मत करने की विभाग में कोई व्यवस्था नहीं है।

## पूर्व ग्रंथी के बाल काटने के मामले में तीन पकड़े

अलवर, (निर्सं)। अलवर पुलिस के लिए नाक का बाल बने ग्रंथी का बाल काटने का प्रकरण का गुरुवार को पटापेक्ष हो गया है। पुलिस ने मामले के बढते तूल को देखते हुए आरोपियों को गिरफ्तार करने के प्रयास तेज किए इसके बाद यह

■ पुलिस की सर्तकता से प्रकरण का गुरुवार को पटापेक्ष हो गया

सफलता पुलिस के हाथ लगी है। घटना की गम्भीरता को देखते हुये एसीपी के निर्देश के बाद घटना स्थल का एफएएसएल टीम द्वारा निरीक्षण किया गया तथा लगभग 50 संदिग्ध व्यक्तियों से पूछताछ की गई तथा तकनीकी साक्ष्यों का साईबर टीम अलवर द्वारा विश्लेषण किया जाकर उस संशोध में भी अनेक संदिग्ध व्यक्तियों से पूछताछ की गई।



अलवर पुलिस ने कार्रवाई कर आरोपियों को गिरफ्तार किया।

परिवारी गुरुवक्ष सिंह को दलबीर सिंह ने अपना भाई बना रखा है एवं दलबीर सिंह के पुत्र सुन्दर सिंह निवासी ग्राम अलावडा थाना रामगढ जिला अलवर द्वारा ग्राम मिलकपुर से एक महिला को लेकर भाग जाने के मामले में आपसी रंजिश होने के कारण इससे जुड़े समस्त व्यक्तियों से पूछताछ की गई। आपसी रंजिश के चलते सुन्दर पुत्र

पीपा उर्फ दलबीर जाति रायसिक्ख 19 साल निवासी मिलकपुर ने योजना बनाकर अपने साथियों शौकत निवासी मिलकपुर, मौसम मेव ढाणी मिलकपुर, टिण्डा उर्फ फारुख निवासी मिलकपुर के साथ अलावडा भ्रमशान घाट के पास मिलकपुर रोड पर उक्त घटना को अन्जाम दिया ताकि इकबाल के परिवारजन व जुम्मा सरपंच उक्त मुकदमे में बन्द हो जावें।

पिण्डवाड़ा, (निर्सं)। पिण्डवाड़ा पुलिस और जिला स्पेशल टीम की संयुक्त छापेमारी में एक कंटेनर ट्रक से चंडीगढ़ निर्मित एक करोड़ रुपए कीमत की अवैध शराब के साथ शराब तस्कर को गिरफ्तार किया है। यह शराब एक ट्रक द्वारा चंडीगढ़ से गुजरात ले जाई जा रही थी। इस बीच मुखबिर की सूचना पर पिण्डवाड़ा पुलिस ने मोरस चौकी की नाकाबंदी चेंकिंग के दौरान बड़ी सफलता हासिल की। ट्रक कंटेनर में करोड़ों रुपये की अवैध शराब बरामद होने से शराब माफियाओं में हड़कम्प मचा हुआ है।

सिरौही जिला पुलिस अधीक्षक ममता गुप्ता को मुखबिर से मिली सूचना के आधार पर पिण्डवाड़ा पुलिस उप अधीक्षक जेट्टू सिंह करनोत के निर्देशन में थानाधिकारी चंपालाल बारड के नेतृत्व में जिला स्पेशल टीम के एसआई करणी दान चारण सहित टीम ने बुधवार दोपहर में उदयपुर जाने वाले हाईवे मार्ग के मोरस पुलिस चौकी के पास नाकाबंदी कर रखी थी। इस दौरान उदयपुर की ओर से आये एक ट्रक कंटेनर को पुलिस ने रुकवा कर ट्रक चालक से पूछा कि ट्रक



पिण्डवाड़ा पुलिस ने अवैध शराब जब्त कर तस्कर को गिरफ्तार किया।

में क्या भरल है। तब उसने कहा कि इसके अंदर लाइट के वायर भरे हुए हैं और

करीब एक करोड़ रुपए कीमत का शराब चंडीगढ़ से गुजरात ले जाई जा रही थी

■ एक करोड़ रुपए कीमत की अवैध शराब चंडीगढ़ से गुजरात ले जाई जा रही थी

उसकी बिल्टी दिखाते लगा। पुलिस को शक हुआ तब ट्रक को तलाशी ली। तब उसमें शराब से भरा देखा। पुलिस को शक होने पर ड्राइवर को तुरंत हिरासत में लेकर पूछताछ की। तब अपना नाम सुरजीत सिंह पुत्र करमचंद जाति जाट सिख निवासी सुचेतगढ आर एपु जम्मू बताया। पुलिस ने ट्रक को चौकी पर ले जाकर जांच पड़ताल की तब देखा तब उसके अंदर हरियाणा निर्मित अंग्रेजी 1130.कार्टू पेटी अवैध शराब ट्रक समेत करीब एक करोड़ रुपए कीमत बरामद कर जांच शुरू की।